



Hindi Urdu for Health

The Practice of Medicine in Hindi and Urdu

repositories.lib.utexas.edu/handle/2152/64261

Hindi Urdu Flagship | South Asia Institute | Department of Asian Studies | The University of Texas at Austin

Health Education

GOALS AND ASPIRATIONS OF A NATUROPATHIC STUDENT

About This Lesson: Mr. Desh Deepak Nehru talks about his goals and aspirations after learning naturopathy.

Video URI: hdl.handle.net/2152/67956

Hindi Transcription

देश दीपक नेहरू उर्फ कन्हैया हो गये... ये बतायें कि प्राकृतिक चिकित्सा का जो ये क्षेत्र है, ये आपने क्यों चुना? और आगे आप क्या चाह रहे हैं इससे?

मैं जो अपनी पुरानी पारम्परिक विद्याएँ हैं, जो प्रकृति, प्रकृति प्रदत्त हैं, उन्हें जानने के लिये इस क्षेत्र में आया हूँ... जैसे ये, इससे पहले एक और विद्या है हमारे यहां, योग, जो मैं कर चुका हूँ... तो मैं इससे भी आगे बढ़ना चाहता हूँ कि क्या और है हमारे पास... जिसे हम एक तरह से उपयोग करके, आज का जो संसार है, उसमें लोगों को बीमारियों से छुटकारा दिला सकें... आज हम देख रहे हैं कि जो ऐलोपैथिक उपचार है, बहुत से लोगों को अच्छी तरह, अधिक खर्चा देना पड़ता है इसके लिये और वो सही नहीं हो पाता है... तो मैं ये चाहता हूँ कि वो अपना ईलाज स्वयं, अपने हाथों द्वारा, अपने घर पर ही कर सकें... इसलिये मैं इस क्षेत्र में आया हुआ हूँ...

जब आप कहते हैं कि आप इस चीज का प्रचार-प्रसार आगे करेंगे, तो क्या आपका इरादा इसी प्रकार के एक केंद्र को खोलने का है या कैसे करेंगे?

Yeah... मैं एक आश्रम खोलना चाहता हूँ... जिसमें योग और नैचुरोपैथी, दोनों का समन्वय हो... जिसके द्वारा हम, जो आध्यात्मिक हमारा तरीका है और जो हमारे नैचुरोपैथी का तरीका है, इन्हें मिलाकर हम लोगों को इसके बारे में अवगत करायें और उन्हें बतायें कि ये चीजें हम अपने घर पर भी कर सकते हैं...

कहां पर खोलेंगे आप ये?

ये मैं अपने आगरा में ही खोलूंगा...

जगह देख ली है आपने या अभी देखनी है?

अभी मेरे भैया हैं जो इस समय वहां पर जगह देख रहे हैं... और वो कर सकते हैं... तो वो अभी तक देख लेंगे... नहीं तो उसके पश्चात् मैं देखूंगा... मैं चाहता हूँ कि थोड़ा सा ये बाहरी क्षेत्र में हो आगरा के, जहां अधिक आवागमन, ये प्रदूषण जो है, और थोड़ी सी ध्वनि प्रदूषण वगैरह, ये ना हो...

यहां पर ये शिक्षा को ग्रहण करने में आपका कितना समय लग चुका है और कितना समय अभी और लगेगा?

अभी आज हमारा ये अट्टारहवां दिन है... ये वन जनवरी से हम लोग आये हुये हैं... एक तारीख से... तो काफी कुछ हमें यहां मिल रहा है... यहां के जो टीचर हैं, वो काफी आगे हैं इस क्षेत्र में... और हमें निश्चय ही विश्वास है कि हम यहां से बहुत कुछ प्राप्त करके जायेंगे... एक छोटा सा पौधा ले के जायेंगे, जिसे निश्चित मैं चाहता हूं कि एक बड़े वृक्ष के रूप में फले और जिसमें फल भी लगे...

Hindi Vocabulary

प्राकृतिक चिकित्सा	Naturopathy
क्षेत्र	Area
पारंपरिक	Traditional
विद्याएँ	Different kinds of learning
प्रकृति प्रदत्त, प्रकृति प्रदत्त	Given by nature
विद्या	Knowledge/Wisdom
बीमारियों से छुटकारा	To be free of illnesses
ऐलोपैथिक उपचार	Allopathy treatment
प्रचार-प्रसार	Broadcast/spread
केन्द्र	Center
आश्रम	Aashram/Hermitage
योग	Yoga
नैचुरोपैथी	Naturopathy
समन्वय	Adjustment/Coordination
आध्यात्मिक	Spiritual
अवगत	Aware
पश्चात्	After
आवागमन	To come and go
प्रदूषण	Pollution
ध्वनि प्रदूषण	Sound pollution

निश्चय	Decide
प्राप्त करके	After getting it

Hindi Questions

1) देश दीपक प्राकृतिक चिकित्सा क्यों सीखना चाहते हैं?

- १) ऐलोपैथिक के उपचार बहुत महँगे पड़ते हैं।
- २) वह स्वयं का ईलाज खुद करना चाहते हैं।
- ३) लोगों को नैचुरोपैथी और योग के द्वारा बीमारियों से छुटकारा दिलाना चाहते हैं।
- ४) ऊपर दी गई सब वजह से

2) देश दीपक उर्फ कन्हैया नैचुरोपैथिक और योग के लिये किस प्रकार का संस्थान खोलना चाहते हैं?

- १) अस्पताल
- २) नर्सिंग होम
- ३) आश्रम
- ४) क्लीनिक

3) देश दीपक जी यह केन्द्र आगरा में कहाँ खोलना चाहते हैं?

- १) शहर से बाहर जहाँ प्रदूषण कम हो
- २) शहर के बीचों बीच जहाँ बहुत लोग हों
- ३) शहर में जहाँ शोर और प्रदूषण कम हो
- ४) आगरा से दूर किसी गाँव में